
Radhavibhuti Stotram

ರಾಧಾವಿಭೂತಿಸ್ತೋತ್ರಂ

Document Information



Text title : Radhavibhuti Stotram

File name : rAdhAvibhUtistotram.itx

Category : devii, devI, brahmavaivartapurANa, stotra, rAdhA

Location : doc_devii

Proofread by : PSA Easwaran

Description/comments : brahmavaivartapurANa | prakRRitikhaNDa | adhyAya 55/78-92||

Latest update : March 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 5, 2025

sanskritdocuments.org

ರಾಧಾವಿಭೂತಿಸ್ತೋತ್ರಂ



ಜ್ಯೋತೀರೂಪಾ ನಿರಾಕಾರಾ ಭಕ್ತಾನುಗ್ರಹವಿಗ್ರಹಾ .
ಭಕ್ತಾನಾಂ ರುಚಿವೈಚಿತ್ರ್ಯಾನ್ನಾನಾಮೂರ್ತಿಶ್ಚ ಬಿಭೃತೀ .. 78..
ಮಹಾಲಕ್ಷ್ಮೀಶ್ಚ ವೈಕುಂಠೇ ಭಾರತೀ ಚ ಸತಾಂ ಪ್ರಸೂಃ .
ಪುಣ್ಯಕ್ಷೇತ್ರೇ ಭಾರತೇ ಚ ಸತೀ ತ್ವಂ ಪಾರ್ವತೀ ತಥಾ .. 79..
ತುಲಸೀ ಪುಣ್ಯರೂಪಾ ಚ ಗಂಗಾ ಭುವನಪಾವನೀ .
ಬ್ರಹ್ಮಲೋಕೇ ಚ ಸಾವಿತ್ರೀ ಕಲಯಾ ತ್ವಂ ವಸುಂಧರಾ .. 80..
ಗೋಲೋಕೇ ರಾಧಿಕಾ ತ್ವಂ ಚ ಸರ್ವಗೋಪಾಲಕೇಶ್ವರೀ .
ತ್ವಯಾ ವಿನಾಸಹಂ ನಿರ್ಜೀವೋ ಹ್ಯಶಕ್ತಃ ಸರ್ವ ಕರ್ಮಸು .. 81..
ಶಿವಃ ಶಕ್ತಸ್ತ್ವಯಾ ಶಕ್ತ್ಯಾ ಶವಾಕಾರಸ್ತ್ವಯಾ ವಿನಾ .
ವೇದಕರ್ತಾ ಸ್ವಯಂ ಬ್ರಹ್ಮಾ ವೇದಮಾತ್ರಾ ತ್ವಯಾ ಸಹ .. 82..
ನಾರಾಯಣಸ್ತ್ವಯಾ ಲಕ್ಷ್ಮ್ಯಾ ಜಗತ್ಪಾತಾ ಜಗತ್ಪತಿಃ .
ಫಲಂ ದದಾತಿ ಯಜ್ಞಶ್ಚ ತ್ವಯಾ ದಕ್ಷಿಣಯಾ ಸಹ .. 83..
ಬಿಭೃತಿ ಸೃಷ್ಟಿಂ ಶೇಷಶ್ಚ ತ್ವಾಂ ಕೃತ್ವಾ ಮಸ್ತಕೇ ಭುವಂ .
ಬಿಭೃತಿ ಗಂಗಾರೂಪಾಂ ತ್ವಾಂ ಮೂರ್ಧ್ನಿ ಗಂಗಾಧರಃ ಶಿವಃ .. 84..
ಶಕ್ತಿಮಚ್ಛ ಜಗತ್ಸರ್ವಂ ಶವರೂಪಂ ತ್ವಯಾ ವಿನಾ .
ವಕ್ತಾ ಸರ್ವಸ್ತ್ವಯಾ ವಾಣ್ಯಾ ಸೂತೋ ಮೂಕಸ್ತ್ವಯಾ ವಿನಾ .. 85..
ಯಥಾ ಮೃದಾ ಘಟಂ ಕರ್ತುಂ ಕುಲಾಲಃ ಶಕ್ತಿಮಾನ್ಸದಾ .
ಸೃಷ್ಟಿಂ ಸೃಷ್ಟುಂ ತಥಾಸಹಂ ಚ ಪ್ರಕೃತ್ಯಾ ಚ ತ್ವಯಾ ಸಹ .. 86..
ತ್ವಯಾ ವಿನಾ ಜಡಶ್ಬಾಹಂ ಸರ್ವತ್ರ ಚ ನ ಶಕ್ತಿಮಾನ್ .
ಸರ್ವಶಕ್ತಿಸ್ವರೂಪಾ ತ್ವಂ ತ್ವಮಾಗಚ್ಛ ಮಮಾಂತಿಕಂ .. 87..
ವಹ್ನಿ ತ್ವಂ ದಾಹಿಕಾಶಕ್ತಿನಾಗ್ನಿಶ್ಚಕ್ತಸ್ತ್ವಯಾ ವಿನಾ .
ಶೋಭಾಸ್ವರೂಪಾ ಚಂದ್ರೇ ತ್ವಂ ತ್ವಾಂ ವಿನಾ ನ ಸ ಸುಂದರಃ .. 88..
ಪ್ರಭಾರೂಪಾ ಹಿ ಸೂರ್ಯೇ ತ್ವಂ ತ್ವಾಂ ವಿನಾ ನ ಸ ಭಾನುಮಾನ್ .
ನ ಕಾಮಃ ಕಾಮಿನೀಬಂಧುಸ್ತ್ವಯಾ ರತ್ನಾ ವಿನಾ ಪ್ರಿಯೇ .. 89..
ಇತ್ಯೇವಂ ಸ್ತವನಂ ಕೃತ್ವಾ ತಾಂ ಸಂಪ್ರಾಪ ಜಗತ್ಪ್ರಭುಃ .
ದೇವಾ ಬಭೂವುಃ ಸಶ್ರೀಕಾಃ ಸಭಾರ್ಯಾಃ ಶಕ್ತಿಸಂಯುತಾಃ .. 90..

ಸಸ್ತ್ರೀಕಂ ಚ ಜಗತ್ಸರ್ವಂ ಸಮಭೂಚ್ಛೈಲಕನ್ಯಕೇ .
 ಗೋಪೀಪೂರ್ಣಶ್ಚ ಗೋಲೋಕೋ ಹ್ಯಭವತ್ತತ್ಪ್ರಸಾದತಃ .. 91..
 ರಾಜಾ ಜಗಾಮ ಗೋಲೋಕಮಿತಿ ಸ್ತುತ್ವಾ ಹರಿಪ್ರಿಯಾಂ .
 ಶ್ರೀಕೃಷ್ಣೇನ ಕೃತಂ ಸ್ತೋತ್ರಂ ರಾಧಾಯಾ ಯಃ ಪಠೇನ್ನರಃ .. 92..
 ಕೃಷ್ಣಭಕ್ತಿಂ ಚ ತದ್ವಾಸ್ಯಂ ಸಂ ಪ್ರಾಪ್ನೋತಿ ನ ಸಂಶಯಃ .
 ಸ್ತ್ರೀವಿಚ್ಛೇದೇ ಯಃ ಶೃಣೋತಿ ಮಾಸಮೇಕಮಿದಂ ಶುಚಿಃ .. 93..
 ಅಚಿರಾಲ್ಪಭತೇ ಭಾರ್ಯಾಂ ಸುಶೀಲಾಂ ಸುಂದರೀಂ ಸತೀಂ .
 ಭಾರ್ಯಾಹೀನೋ ಭಾಗ್ಯಹೀನೋ ವರ್ಷಮೇಕಂ ಶೃಣೋತಿ ಯಃ .. 94..
 ಅಚಿರಾಲ್ಪಭತೇ ಭಾರ್ಯಾಂ ಸುಶೀಲಾಂ ಸುಂದರೀಂ ಸತೀಂ .
 ಪುರಾ ಮಯಾ ಚ ತ್ವಂ ಪ್ರಾಪ್ತಾ ಸ್ತೋತ್ರೇಣಾನೇನ ಪಾರ್ವತಿ .. 95..
 ಮೃತಾಯಾಂ ದಕ್ಷಕನ್ಯಾಯಾಮಾಜ್ಞಯಾ ಪರಮಾತ್ಮನಃ .
 ಸ್ತೋತ್ರೇಣಾನೇನ ಸಂಪ್ರಾಪ್ತಾ ಸಾವಿತ್ರೀ ಬ್ರಹ್ಮಣಾ ಪುರಾ .. 96..
 ಪುರಾ ದುರ್ವಾಸಸಃ ಶಾಪಾನ್ನಿಶ್ಶ್ರೀಕೇ ದೇವತಾಗಣೇ .
 ಸ್ತೋತ್ರೇಣಾನೇನ ದೇವೈಸ್ತೈಃ ಸಂಪ್ರಾಪ್ತಾ ಶ್ರೀಃ ಸುದುರ್ಲಭಾ .. 97..
 ಶೃಣೋತಿ ವರ್ಷಮೇಕಂ ಚ ಪುತ್ರಾರ್ಥೇ ಲಭತೇ ಸುತಂ .
 ಮಹಾವ್ಯಾಧೀ ರೋಗಮುಕ್ತೋ ಭವೇತ್ಸ್ತೋತ್ರಪ್ರಸಾದತಃ .. 98..
 ಕಾರ್ತಿಕೀಪೂರ್ಣಮಾಯಾಂ ತು ತಾಂ ಸಂಪೂಜ್ಯ ಪಠೇತ್ತು ಯಃ .
 ಅಚಲಾಂ ಶ್ರಿಯಮಾಪ್ನೋತಿ ರಾಜಸೂಯಫಲಂ ಲಭೇತ್ .. 99..
 ನಾರೀ ಶೃಣೋತಿ ಚೇತ್ಸ್ತೋತ್ರಂ ಸ್ವಾಮಿಸೌಭಾಗ್ಯಸಂಯುತಾ .
 ಭಕ್ತ್ಯಾ ಶೃಣೋತಿ ಯಃ ಸ್ತೋತ್ರಂ ಬಂಧನಾನ್ಮುಚ್ಯತೇ ಧ್ರುವಂ .. 100..
 ನಿತ್ಯಂ ಪಠತಿ ಯೋ ಭಕ್ತ್ಯಾ ರಾಧಾಂ ಸಂಪೂಜ್ಯ ಭಕ್ತಿತಃ .
 ಸ ಪ್ರಯಾತಿ ಚ ಗೋಲೋಕಂ ನಿರ್ಮುಕ್ತೋ ಭವಬಂಧನಾತ್ .. 101..
 ಇತಿ ಶ್ರೀಬ್ರಹ್ಮವೈವರ್ತೇ ಮಹಾಪುರಾಣೇ ದ್ವಿತೀಯೇ ಪ್ರಕೃತಿಖಂಡೇ
 ಪಂಚಪಂಚಾಶತ್ತಮಾಧ್ಯಾಯಾಂತರ್ಗತಂ ರಾಧಾವಿಭೂತಿಸ್ತೋತ್ರಂ
 ಸಮಾಪ್ತಂ .

ಬ್ರಹ್ಮವೈವರ್ತಪುರಾಣ . ಪ್ರಕೃತಿಖಂಡ . ಅಧ್ಯಾಯ 55/78-92..

brahmavaivartapurANa . prakRRitikhaNDa . adhyAya 55/78-92..

Proofread by PSA Easwaran

pdf was typeset on March 5, 2025

Please send corrections to sanskrit@cheerful.com

